

சார்பு நீதிமன்றம், உத்தமபாளையம்
முன்னிலை : திரு. M. சிவாஜி செல்லையா, L.L.M.,
சார்பு நீதிபதி, உத்தமபாளையம்.

2026 ம் வருடம் ஜூன் மாதம் 08-ம் நாள் திங்கட்கிழமை

அசல் வழக்கு எண். 20/2026

CNR No.TNTH050000252026

State Bank of India, HLC, P.C.பட்டி கிளை,
அதன் கிளை மேலாளர்,
Erstwhile State Bank of India, உத்தமபாளையம் கிளை
அதன் கிளை மேலாளர் மூலம்,

.... வாதி

/எதிர்/

1. நந்தினி

2. ஜெயராஜ்

.... பிரதிவாதிகள்

இவ்வழக்கு 17.04.2026 ம் தேதி இந்நீதிமன்றத்தின் முன்பு விசாரணைக்கு எடுக்கப்பட்டு வாதி தரப்பில் வழக்கறிஞர் திரு. V.சசிக்குமார் அவர்கள் ஆஜராகியும், பிரதிவாதிகள் அழைத்தும் ஆஜராகாததால் அவர்கள் தோன்றாத்தரப்பினர் ஆக்கப்பட்டும், வாதி தரப்பு வாதுரைக்கு கேட்பு நல்கியும் முன்னிடப்பட்ட ஆவணங்களை பரிசீலனை செய்தும், இன்று இந்நீதிமன்றம் பிறப்பிக்கும்,

தீர்ப்புரை

வாதிக்கு பிரதிவாதிகள் வழக்குத்தொகை ரூ.4,12,008/-க்கு வழக்கு தாக்கல் செய்த நாள் முதல் தொகை முழுவதும் வசூலாகும் காலம்வரை 13.50% வட்டி செலுத்தக்கோரியும், இவ்வழக்கின் செலவுதொகையை வாதிக்கு பிரதிவாதிகள் செலுத்தக்கோரியும் வாதியால் இவ்வழக்கு தாக்கல் செய்யப்பட்டுள்ளது.

2) வாதி தாக்கல் செய்துள்ள வழக்குரையின் சுருக்கம்

வாதி வங்கியில் 1,2 பிரதிவாதிகள் 1ம் பிரதிவாதியின் கல்விக்காக வேண்டி ரூ.2,27,293/-ஐ கேட்டு கடந்த 18.01.2014 ம் தேதி வாதி வங்கியை அணுகியதில் வாதி வங்கி கடனை வழங்க முன் வந்தது என்றும், அவர்களின் வேண்டுகோளை ஏற்று கடந்த 27.03.2014 ம் தேதி ரூ.2,27,293/-ஐ வழங்கியது என்றும், அதன்பேரில் வாதி வங்கிக்கு தேவையான அனைத்து கடன் ஆவணங்களையும் எழுதிக்கொடுத்துள்ளார்கள் என்றும், மேற்படி கடனுக்கு பிரதிவாதிகள் 13.00% வட்டி மற்றும் 120 மாதத்தில் திருப்பி செலுத்த ஒப்புக்கொண்டுள்ளார்கள் என்றும், மேற்கண்ட கடன் தொகைகளின் தவணைகள் தவறும்பட்சம் அபராத வட்டி சேர்த்து செலுத்தவும் ஒப்புக்கொண்டுள்ளார்கள்

என்றும், மேலும், வாதி வங்கியில் பிரதிவாதிகள் பெற்ற அசல் மற்றும் வட்டித்தொகைகளை செலுத்தக்கோரி பலமுறை நேரிலும் ஆட்கள் மூலமும் துயர்ந்தும், பிரதிவாதிகள் யாதொரு தொகையும் செலுத்தாமல் செலுத்தி விடுவதாகவே கூறி வீண் காலம் கடத்தி வந்தார்கள் என்றும், 10.03.2017, 08.03.2020, 22.02.2023 ம் தேதிகளில் கடனை ஒத்துக்கொண்டு உயிர்ப்பிப்பு கடிதம் எழுதிக்கொடுத்துள்ளார்கள் என்றும், ஆனால் வாதி வங்கியில் பிரதிவாதிகள் பெற்ற கடனை ஒப்புக்கொண்டபடி திரும்ப செலுத்தாமல் வீண் காலதாமதம் செய்து வருவதால் வாதி வங்கியால் பிரதில் கண்ட கடன் தொகையை வட்டி மற்றும் செலவுத்தொகையுடன் திரும்பப்பெற வேண்டி இவ்வழக்கு தாக்கல் செய்யப்பட்டுள்ளது.

3) பிரதிவாதிகள் அழைத்தும் நீதிமன்றத்தில் ஆஜராகாததால் தோன்றாத்தரப்பினராக ஆக்கப்பட்டுள்ளார்.

4) பிரச்சனை மற்றும் அதற்கான தீர்வு

1. வாதி வங்கி கோரியுள்ள பரிகாரம் செலவுத்தொகையுடன் கிடைக்கக் கூடியதா?

5) வாதி தர்ப்பு வழக்கை நிரூபணம் செய்யக்கூடிய வகையில் வாதி வங்கியின் கிளை மேலாளர் மலையாண்டிச்சாமி வாசா 1 ஆக விசாரிக்கப்பட்டு அவர் மூலமாக 18.01.2014 ம் தேதிய வாதி வங்கிக்கு பிரதிவாதிகள் சமர்ப்பித்த விண்ணப்பத்தின் அசல் வா.சா.ஆ.1 ஆகவும், 27.03.2014 ம் தேதிய பிரதிவாதிகள் சமர்ப்பித்த விண்ணப்பத்தின் அடிப்படையில் வாதி வங்கி வழங்கிய அனுமதி கடிதத்தின் அசல் வா.சா.ஆ.-2 ஆகவும், 27.03.2014 ம் தேதி பிரதிவாதிகள், வாதி வங்கிக்கு எழுதிக் கொடுத்துள்ள கடன் ஒப்பந்தம் வா.சா.ஆ.-3 ஆகவும், 11.10.2013 ம் தேதிய Principal, Thiraviam College of Nursing, Kailasapatty, வழங்கிய போனபைட் சான்றிதழ் வா.சா.ஆ.-4 ஆகவும், 17.10.2014 ம் தேதிய பிரதிவாதிகள், வாதி வங்கிக்கு எழுதிக்கொடுத்துள்ள உயிர்ப்பு கடிதம் வா.சா.ஆ.5 ஆகவும், 10.09.2017 ம் தேதிய பிரதிவாதிகள், வாதி வங்கிக்கு எழுதிக்கொடுத்துள்ள உயிர்ப்பு கடிதம் வா.சா.ஆ.6 ஆகவும், 09.08.2020 ம் தேதிய பிரதிவாதிகள், வாதி வங்கிக்கு எழுதிக்கொடுத்துள்ள உயிர்ப்பு கடிதம் வா.சா.ஆ.7 ஆகவும், 15.11.2025 ம் தேதிய வாதி வங்கிக்கு கடன் ஆவணங்களை மாற்றியது தொடர்பான கடிதம் வா.சா.ஆ.8 ஆகவும், 21.11.2025 ம் தேதிய வாதி வங்கியில் உள்ள பிரதிவாதிகளின் வங்கிக் கணக்கு அறிக்கை வா.சா.ஆ.-9 ஆகவும், 26.11.2025 வாதி வங்கி பிரதிவாதிகளுக்கு அனுப்பிய வழக்கறிஞர் அறிவிப்பு

அஞ்சலக அசல் ரசீதுடன் வா.சா.ஆ.10 ஆகவும், அஞ்சலக ஒப்புதல் அட்டை வா.சா.ஆ.11 ஆகவும், குறியீடு செய்யப்பட்டுள்ளது.

6) மேலும், மேற்படி வா.சா.1 வாய்மொழி சாட்சியம் மற்றும் வா.சா.ஆ.1 முதல் வா.சா.ஆ.11 வரையிலான ஆவணங்களை பரிசீலனை செய்யும்போது, 1ம் பிரதிவாதியுடைய கல்விக்காக கடந்த 18.01.2014 ம் தேதி பிரதிவாதிகள் கடன் விண்ணப்பம் கொடுத்து அது பரிசீலனை செய்யப்பட்டு 27.03.2014 தேதியில் வாதி வங்கி பிரதிவாதிகளுக்கு கல்விக் கடன் வழங்கி அதற்காக அவர்கள் வா.சா.ஆ.1 முதல் வா.சா.ஆ.9 வரையிலான கடன் ஆவணங்களை எழுதிக்கொடுத்து அதன் பின்னர் அசல் மற்றும் வட்டி தொகைகளை திரும்ப செலுத்தவில்லை என்ற விபரம் மேற்படி ஆவணங்கள் மூலம் தெரியவருகிறது. மேலும், வா.சா.ஆ. 5 முதல் வா.சா.ஆ.7 வரையிலான ஆவணங்களை பரிசீலனை செய்யும்போது வழக்கு உரிய காலத்திற்குள் கடன் தொகையை திரும்பப்பெற தாக்கல் செய்யப்பட்டுள்ளது.

7) மேலும், பிரதிவாதிகள் ஒத்துக்கொண்டபடி கடன் தொகையை திருப்பி செலுத்தவில்லை என்பது வா.சா.ஆ.9 கணக்கு அறிக்கையை பரிசீலனை செய்யும்போது தெரியவருகிறது. எனவே 1,2 பிரதிவாதிகள் கூட்டாக கடன் பெற்றுள்ள நிலையில் அவர்கள் ஒத்துக்கொண்டபடி கூட்டாக கடன்தொகையை திருப்பி செலுத்த கடமைப்பட்டவர்கள் என இந்நீதிமன்றம் தீர்வு கண்டு, வாதி கோரியுள்ள பரிகாரம் வாதிக்கு செலவுத்தொகையுடன் கிடைக்கத்தக்கது என இந்த பிரச்சனைக்கு தீர்வு காணப்படுகிறது.

8) அதே வேளையில் பிரதிவாதிகளுடைய கல்விக்காக அவர்கள், வாதி வங்கியிலிருந்து கடன் பெற்றுள்ள நிலையில், அவர்கள் பெற்ற கல்விகடன் மற்றும் அவர்களது குடும்ப சமூக சூழ்நிலையை கருத்தில் கொண்டு வாதி வங்கி 13.50% சதவிகித வட்டி கோரியிருந்தாலும் நீதியின் நலனின் பொருட்டு 9 சதவிகித வட்டி மட்டுமே கல்விக்கடனுக்காக வாதி வங்கிக்கு கிடைக்கக்கூடியது என இந்நீதிமன்றம் தீர்மானிக்கிறது.

9) இறுதியாக, வாதியின் வழக்கு செலவுத்தொகையுடன் அனுமதிக்கப்பட்டு, பிரதிவாதிகள் வாதிக்கு ரூ.4,12,000/- (Rounded off) மும் அசல் தொகை ரூ.2,27,293/-க்கு பிராது தேதி முதல் தீர்ப்பு தேதி வரை 9% வட்டியும், தீர்ப்புக்கு மறுநாள் முதல் தொகை

முழுவதும் வசூலாகும் தேதிவரை 6% பின்வட்டியும் சேர்த்து செலுத்த வேண்டுமென்று உத்தரவிட்டு தீர்ப்பளிக்கப்படுகிறது.

இந்த தீர்ப்புரை என்னால் தட்டச்சுருக்கு நேரிடையாக சொல்லப்பட்டு, அவரால் தட்டச்சு செய்யப்பட்டு, என்னால் சரிபார்த்து பிழை நீக்கம் செய்யப்பட்டு 08.06.2026 ம் நாளாகிய இன்று இந்நீதிமன்றத்தில் அவையறிய பகரப்பட்டது.

sd/-M.சிவாஜி செல்லையா

சார்பு நீதிபதி,
உத்தமபாளையம்.

வாதி தரப்பு சாட்சி

வா.சா.1 -மலையாண்டிச்சாமி (வாதி வங்கி கிளை மேலாளர்).

வாதி தரப்பு சான்றாவணங்கள்

வா.சா.ஆ.1	18.01.2014	கடன் விண்ணப்பம்	அசல்
வா.சா.ஆ.2	27.03.2014	பிரதிவாதிகள் சமர்ப்பித்த விண்ணப்பத்தின் அடிப்படையில் வாதி வங்கி வழங்கிய அனுமதி கடிதத்தின் அசல்	அசல்
வா.சா.ஆ.3	27.03.2014	பிரதிவாதிகள், வாதி வங்கிக்கு எழுதிக் கொடுத்துள்ள கடன் ஒப்பந்தம்	அசல்
வா.சா.ஆ.4	11.10.2013	Principal, Thiraviam College of Nursing, Kailasapatty, வழங்கிய போனபைட் சான்றிதழ்	அசல்
வா.சா.ஆ.5	10.03.2017	உயிர்பிப்பு கடிதம்	அசல்
வா.சா.ஆ.6	08.03.2020	உயிர்பிப்பு கடிதம்	அசல்
வா.சா.ஆ.7	22.02.2023	உயிர்பிப்பு கடிதம்	அசல்
வா.சா.ஆ.8	15.11.2025	வாதி வங்கிக்கு கடன் ஆவணங்களை மாற்றியது தொடர்பான கடிதம்	அசல்
வா.சா.ஆ.9	21.11.2025	வங்கிக் கணக்கு அறிக்கை	அசல்
வா.சா.ஆ.10	26.11.2025	வாதி வங்கி பிரதிவாதிகளுக்கு அனுப்பிய வழக்கறிஞர் அறிவிப்பு அஞ்சலக அசல் ரசீதுடன்	அலுவலக நகல்

வா.சா.ஆ.11	27.11.2025	அஞ்சலக ஒப்புதல் அட்டை	அசல்
------------	------------	-----------------------	------

பிரதிவாதிகள் தரப்பு சாட்சி மற்றும் சான்றாவணங்கள்

- இல்லை -

sd/-M.சிவாஜி செல்லையா
சார்பு நீதிபதி,
உத்தமபாளையம்.

OS.20/2026
வரைவு /சீரான
தீர்ப்புரை
நாள் 08.06.2026

சார்பு நீதிமன்றம், உத்தமபாளையம்
முன்னிலை : திரு. M. சிவாஜி செல்லையா, L.L.M.,
சார்பு நீதிபதி, உத்தமபாளையம்.

2026 ம் வருடம் ஜூன் மாதம் 08-ம் நாள் திங்கட்கிழமை

அசல் வழக்கு எண். 20/2026

CNR No.TNTH050000252026

State Bank of India, HLC, P.C.பட்டி கிளை,
அதன் கிளை மேலாளர்,
Erstwhile State Bank of India, உத்தமபாளையம் கிளை
அதன் கிளை மேலாளர் மூலம்,

.... வாதி

/எதிர்/

1. தேனி மாவட்டம், உத்தமபாளையம் வட்டம், உத்தமபாளையம் டவுன், கதவு எண்.4/122, தண்ணீர்தொட்டி தெரு, தாமஸ் காலனி என்ற முகவரியில் வசிக்கும் ஜெயராஜ் அவர்கள் மகள் இந்து சுமார் 29 வயதுள்ள நந்தினி.

2. தேனி மாவட்டம், உத்தமபாளையம் வட்டம், உத்தமபாளையம் டவுன், கதவு எண்.4/122, தண்ணீர்தொட்டி தெரு, தாமஸ் காலனி என்ற முகவரியில் வசிக்கும் ராமர் அவர்கள் மகன் இந்து சுமார் 29 வயதுள்ள ஜெயராஜ்.

.... பிரதிவாதிகள்

வாதிக்கு பிரதிவாதிகள் வழக்குத்தொகை ரூ.4,12,008/-க்கு வழக்கு தாக்கல் செய்த நாள் முதல் தொகை முழுவதும் வசூலாகும் காலம்வரை 13.50% வட்டி செலுத்தக்கோரியும், இவ்வழக்கின் செலவுதொகையை வாதிக்கு பிரதிவாதிகள் செலுத்தக்கோரியும் வாதியால் இவ்வழக்கு தாக்கல் செய்யப்பட்டுள்ளது.

வழக்கு எழுந்த நாள் - 09.01.2026

வழக்குமூலம் எழுந்த நாள் - 18.01.2014, 27.03.2014, 10.03.2017, 08.03.2020, 22.02.2023, 26.11.2025 ஆகிய தேதியில் சின்னமனுர் கிளையில் உற்பத்தி.

தாவா மதிப்பு - ரூ. 4,12,008/-

நீதிமன்ற முத்திரைக் கட்டணம் - நீதிமன்ற முத்திரைக் கட்டணம் சட்டம் பிரிவு 22-ன் படி ரூ.12,361/- செலுத்தப்பட்டுள்ளது,

இவ்வழக்கு 17.04.2026 ம் தேதி இந்நீதிமன்றத்தின் முன்பு விசாரணைக்கு எடுக்கப்பட்டு வாதி தரப்பில் வழக்கறிஞர் திரு. V.சசிக்குமார் அவர்கள் ஆஜராகியும், பிரதிவாதிகள் அழைத்தும் ஆஜராகாததால் அவர்கள் தோன்றாத்தரப்பினர் ஆக்கப்பட்டும், வாதி தரப்பு வாதுரைக்கு கேட்பு நல்கியும் முன்னிடப்பட்ட ஆவணங்களை பரிசீலனை

செய்தும், இன்று இந்நீதிமன்றம் பிறப்பிக்கும்,

தீர்ப்பாணை

1	இவ்வழக்கு அனுமதிக்கப்படுகிறது.
2	பிரதிவாதிகள் வாதிக்கு ரூ.4,12,000/-(Rounded off) மும் அசல் தொகை ரூ.2,27,293/-க்கு பிராது தேதி முதல் தீர்ப்பு தேதி வரை 9% வட்டியும், தீர்ப்புக்கு மறுநாள் முதல் தொகை முழுவதும் வசூலாகும் தேதிவரை 6% பின்வட்டியும் சேர்த்து செலுத்த வேண்டுமென்று உத்தரவிட்டு தீர்ப்பளிக்கப்படுகிறது.
3	இவ்வழக்கின் செலவுத்தொகை ரூ.17,068/-ஐ வாதிக்கு பிரதிவாதிகள் செலுத்த வேண்டும் என்று உத்தரவிடப்படுகிறது.

செலவுத்தொகைப்பட்டியல்

	<u>வாதி தரப்பில்</u>	<u>பிரதிவாதிகள் தரப்பில்</u>
1 நீதிமன்ற முத்திரைக் கட்டணம்	: 12361.00	
2 விண்ணப்பத்திற்கு	: 10.00	
3 வக்காலத்து நாமாவுக்கு	: 10.00	
4 வழக்கறிஞர் கட்டணம் (சீனியர்)	: 3335.00	
5 கட்டளை சேர்ப்பிப்பதற்கு	: 70.00	
6 இடையில் கொடுக்கப்பட்ட மனுக்களின் செலவு தொகை	: 100.00	செலவுத்தொகைப்பட்டில் தாக்கல் செய்யப்படவில்லை
7 பிறாசஸ் தயாரித்தல் பீஸ்	: 20.00	
8 பிளிடங் சார்ஜ்	: 50.00	
9 வழக்கறிஞர் கட்டணம் (ஜீனியர்)	: 1112.00	
	-----	-----
மொத்தம்	17068.00	-----
	-----	-----

2026ம் வருடம் ஜூன் மாதம் 08-ம் நாள் எனது கையொப்பமும், இந்நீதிமன்ற முத்திரையும் இடப்பட்டது.

sd/-M.சிவாஜி செல்லையா
சார்பு நீதிபதி,
உத்தமபாளையம்.

